



प्रो० राजेन्द्र सिंह (रज्जू भय्या) विश्वविद्यालय, प्रयागराज, उ०प्र०

(पूर्ववर्ती: इलाहाबाद राज्य विश्वविद्यालय)

Prof. Rajendra Singh (Rajju Bhaiya) University, Prayagraj, U.P.

(Formerly: Allahabad State University)

पत्रांक: प्रो०रा०सि०वि०वि० / प०नि०का० / 174 / 2021

दिनांक: 13 जुलाई, 2021

अधिसूचना

एतद्वारा समस्त सम्बन्धित को सूचित किया जाता है कि वार्षिक एवं सम सेमेस्टर परीक्षा सत्र 2020-21 की परीक्षाएं दिनांक 15.07.2021 से प्रारम्भ हो रही हैं, परीक्षा केन्द्रों पर परीक्षार्थियों का प्रवेश विश्वविद्यालय द्वारा जारी प्रवेश पत्र के आधार पर होगा।

मा० कुलपति महोदय के आदेशानुसार प्रत्येक परीक्षा केन्द्र के सभी केन्द्राध्यक्ष निम्न बिन्दुओं का पालन कराया जाना सुनिश्चित करें:-

1. सभी परीक्षाएं विश्वविद्यालय द्वारा जारी किये गये परीक्षा समय-सारणी के अनुसार होगी।
2. वार्षिक परीक्षा सत्र 2020-21 के प्रवेश पत्र उनके महाविद्यालयों के कॉलेज लॉगिन पर तथा प्राइवेट एवं भूतपूर्व परीक्षार्थी विश्वविद्यालय की वेबसाइट पर दिनांक 13 जुलाई, 2021 से डाउनलोड कर सकते हैं।
3. परीक्षा केन्द्रों पर डिग्री पर लगाये गये कर्मचारियों एवं शिक्षकों को अनिवार्य रूप से मास्क तथा सेनिटाइजर का प्रयोग करना होगा।
4. सभी परीक्षार्थियों को परीक्षा केन्द्रों में अनिवार्य रूप से मास्क धारण करते हुए ही परीक्षा केन्द्र में प्रवेश दिया जायेगा। मास्क न होने की दशा में महाविद्यालय द्वारा मास्क उपलब्ध कराया जाना सुनिश्चित किया जायेगा। प्रवेश द्वार पर उनके सेनिटाइजेशन की व्यवस्था परीक्षा केन्द्र के केन्द्राध्यक्ष द्वारा सुनिश्चित की जायेगी। परीक्षा शुरू होने से आधा घण्टे पूर्व उक्त सेनिटाइजेशन एवं थर्मल स्कैनिंग कार्य करा लिया जाये, जिससे किसी प्रकार की समस्या अथवा परीक्षा में देरी न होने पाये।
5. परीक्षा केन्द्र में केन्द्राध्यक्ष द्वारा कोविड-19 के सन्दर्भ में निर्गत दिशा-निर्देशों के आलोक में परीक्षार्थियों की आसन व्यवस्था सुनिश्चित की जायेगी, जो कि कम से कम 2 गज (06 फीट) की दूरी बनाकर की जायेगी।
6. किसी भी परीक्षार्थी के अस्वस्थ होने की दशा में अथवा परीक्षा के दौरान अस्वस्थ हो जाने की दशा में परीक्षा केन्द्र से बाहर नहीं किया जायेगा। उन्हें अलग से दूसरे कक्ष में बैठाकर परीक्षा ली जायेगी। ऐसी स्थिति के लिए कक्षों का प्रबंध केन्द्राध्यक्ष द्वारा सुनिश्चित किया जायेगा।
7. वार्षिक परीक्षा एवं सेमेस्टर परीक्षा के दौरान भारत सरकार एवं स्वास्थ्य मंत्रालय तथा राज्य सरकार द्वारा कोविड-19 के सन्दर्भ में समय-समय पर जारी किये गये समस्त दिशा-निर्देशों का अनिवार्य रूप से पालन करते हुए शुचितापूर्ण एवं नकलविहीन परीक्षा सम्पन्न कराना केन्द्राध्यक्ष का दायित्व होगा।
8. समस्त केन्द्राध्यक्ष एवं उप केन्द्राध्यक्ष अपने केन्द्र पर प्रश्न पत्रों के वितरण से पूर्व सीलड प्रश्न पत्रों की वीडियो क्लिप बनाकर अपने मोबाइल में संरक्षित रखेंगे। जिसे विश्वविद्यालय प्रशासन द्वारा मांगे जाने पर दिखाना होगा। यह क्लिप कम से कम दो मोबाइल (एक केन्द्राध्यक्ष तथा दूसरा उप केन्द्राध्यक्ष के पास) पर संरक्षित की जायेगी, जिससे कि परीक्षा की शुचिता सुनिश्चित की जा सके। तथा इस क्लिप को परीक्षा समाप्त होने के 6 माह तक संरक्षित रखना होगा।
9. आपका ध्यान महामारी अधिनियम के विभिन्न प्रावधानों के ओर आकृष्ट करते हुए यह भी निवेदन है कि सभी व्यवस्थायें इस प्रकार से अवश्य सुनिश्चित कर लें कि महामारी अधिनियम के किसी प्रावधान के उलंघन की स्थिति न उत्पन्न हो।
10. परीक्षा के महती कार्य में आपके सहयोग की आकांक्षा है तथा अब तक प्राप्त सहयोग के लिए आभार है।



(डॉ० कुलदीप सिंह)

परीक्षा नियंत्रक

उपर्युक्त की प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. प्राचार्य/प्राचार्या, सम्बन्धित परीक्षा केन्द्र, प्रो० राजेन्द्र सिंह (रज्जू भय्या), विश्वविद्यालय, प्रयागराज को इस आशय से प्रेषित कि उक्त अधिसूचना से अवगत होते हुए अपने महाविद्यालय के परीक्षार्थियों को अपने स्तर से सूचित करने का कष्ट करें।
2. सहायक कुलसचिव (परीक्षा)।
3. निजी सचिव कुलपति को, मा० कुलपति महोदय के सूचनार्थ।
4. वैयक्तिक सहायक, कुलसचिव।
5. जनसम्पर्क अधिकारी, को इस आशय से प्रेषित कि उक्त विज्ञापन को सम्मानित समाचार पत्र में छात्रहित को ध्यान रखते हुए निःशुल्क प्रकाशित कराने का कष्ट करें।
6. प्रभारी एजेन्सी को इस आशय से प्रेषित कि उक्त अधिसूचना को समस्त महाविद्यालयों की कालेज लॉगिन एवं वेबसाइट पर अपलोड कराने का कष्ट करें।

परीक्षा नियंत्रक